

जनसुनवाई

जनसमस्या सुनकर किया निराकरण, जनता को कोई समस्या हो तो मुझसे करे संपर्क- विवेक पटेल

# विधायक पटेल ने लगाया जनता दरबार

वारासिवनी, नवभारत। विधायक विवेक पटेल ने शनिवार को अपने जनसंपर्क कार्यालय में जनदर्शन के तहत जनता दरबार लगाया गया। इस दौरान बड़ी संख्या में स्थानीय व क्षेत्र के लोगों ने कार्यालय पहुंच कर विधायक के समक्ष अपनी समस्या रखने का प्रयास किया। विधायक विवेक पटेल ने बारी-बारी से सभी जनमानस की समस्याओं व आवेदन को सुना और उसके निराकरण का प्रयास किया। आवश्यक होने पर अधिकारियों को इस संबंध में दिशा निर्देश दिये गये।

जनकारी अनुसार विधायक विवेक पटेल ने जनता दरबार के अलावा अन्य कई तरह की विभागीय समस्यायें, जिसमें नगरपालिका, जनपद पंचायत सहित स्कूल शिक्षा विभाग से जुड़ी बातें विधायक के समक्ष रखी गई थी। जिसके संबंध में विधायक ने अधिकारियों से चर्चा की और उसके निराकरण करने के लिये



उसके निराकरण करने का आग्रह किया। बिजली, पानी, सड़क के अलावा अन्य कई तरह की विभागीय समस्यायें, जिसमें नगरपालिका, जनपद पंचायत सहित स्कूल शिक्षा विभाग से जुड़ी बातें विधायक के समक्ष रखी गई थी। जिसके संबंध में विधायक ने अधिकारियों से चर्चा की और उसके निराकरण करने के लिये

निर्देशित किया।

## जनता की हर समस्याओं को तत्काल हल करने का करतब है प्रयास

विधायक विवेक पटेल ने कहा कि विधानसभा सत्र सम्पन्न होने के कारण क्षेत्र के प्रवास में नहीं था। लेकिन यह जनसंपर्क प्रवास क्षेत्र में लगातार

जारी रहेगा। इस बीच क्षेत्रीय जनों से भेंट व जनसमस्या सुनने के लिये वह अपने कार्यालय में भी रहता हूँ। ताकि जनता जनार्दन को किसी तरह की समस्या या बातें रखनी हो, तो वह मुझसे कह सके। ताकि लोग अपनी बातें खुलकर रख सकें। वह जो कुछ भी हैं, तो जनता के बल पर हैं और उनके बीच रहना उनकी

बातें सुनना हमारा अधिकार है। क्षेत्र के विकास के साथ जनमानस की समस्याओं को सुनने का प्रयास किया जा रहा है। ताकि वे बातें उनके भी संज्ञान में आये और हम उनके निराकरण करने में सहभागी बन सकें।

उन्होंने कहा कि जनता दरबार में कई तरह की छोटी समस्याओं व आवश्यकता से जुड़ी बातें सामने आयी हैं। जिसमें आवश्यक होने पर उसे विभागों को अग्रेसर किया जा रहा और कुछ स्थानीय समस्या होने पर अधिकारियों से चर्चा कर उसके निराकरण करने के लिये कहा गया है। मैं आमजन का विधायक हूँ। जिनके लिये सदैव उपस्थित रहता हूँ और वे किसी भी समय मुझ से या मेरे कार्यालय में यहां पर अपनी बातें पहुंचा सकते हैं। हमारा प्रयास होगा कि उनकी बातों को हम निराकरण करने का प्रयास करेंगे।



## बार-बार चुनाव से विकास होता है प्रभावित : पारधी

एक राष्ट्र, एक चुनाव अभियान के तहत जाम में गौरव पारधी ने किया छात्रों से संवाद

नवभारत कटंगी 20 दिसंबर। कटंगी खैरलांजी विधानसभा क्षेत्र के ग्राम जाम स्थित शासकीय उच्चतर माध्यमिक विद्यालय में एक राष्ट्र, एक चुनाव अभियान के अंतर्गत छात्र संवाद कार्यक्रम का आयोजन किया गया। कार्यक्रम का उद्देश्य विद्यार्थियों को लोकतांत्रिक व्यवस्था की समझ देना और एक साथ चुनाव की अवधारणा से अवगत कराना रहा। बड़ी संख्या में विद्यार्थियों की उपस्थिति के बीच आयोजित इस कार्यक्रम में पहुंचे मुख्य अतिथि विधायक गौरव पारधी ने

विद्यार्थियों से संवाद कर शिक्षा के साथ लोकतांत्रिक जागरूकता को जोड़ने पर विशेष जोर दिया।

## एक साथ चुनाव से मिलेगी स्थिरता

कार्यक्रम के दौरान विधायक ने विद्यार्थियों से संवाद करते हुए 'वन नेशन, वन इलेक्शन' की अवधारणा सरल शब्दों में समझाई। उन्होंने कहा कि जैसे गांव में पंच, सरपंच और जिला पंचायत के चुनाव एक साथ होते हैं और मतदाता एक ही बार वोट देते हैं, उसी तरह देश में विधानसभा और लोकसभा के चुनाव भी एक साथ होने चाहिए। श्री पारधी ने बताया कि बार-बार चुनाव होने से समय और सरकारी धन की बड़ी बर्बादी होती है।

## 50 डेस्क-बेंच व स्मार्ट क्लास का किया लोकार्पण

इस अवसर पर जिला खनिज मद के अंतर्गत विद्यालय को 50 डेस्क-बेंच और स्मार्ट क्लास की आधुनिक सुविधा प्रदान की गई, जिसका विधायक गौरव पारधी ने विधिवत लोकार्पण किया। उन्होंने विद्यार्थियों और शिक्षकों के साथ इस नए संसाधन का निरीक्षण भी किया और इसकी उपयोगिता के बारे में चर्चा की। कार्यक्रम की अध्यक्षता विद्यालय के प्राचार्य खरीले ने की। इस अवसर पर मुख्य वक्ता सुरेन्द्र भगत, अभियान के जिला संयोजक प्रफुल्ल बिसेन, अलेश पारधी, वरुण देशमुख, सरपंच दलसिंह पट्टे, टेकचंद मनघंटे, विद्यालय स्टाफ एवं बड़ी संख्या में विद्यार्थी उपस्थित रहे।

## प्रदेश मंत्री विश्वास सारंग के बालाघाट आगमन को लेकर भाजयुमो की बैठक

सौंपी गई जिम्मेदारी, जगह-जगह होगा स्वागत

बालाघाट, नवभारत। भारतीय जनता पार्टी जिला कार्यालय युवा मोर्चा एक आवश्यक बैठक भाजपा जिला उपाध्यक्ष मोनु पांडे की अध्यक्षता, जिला उपाध्यक्ष अनिल धुवारे, जिला महामंत्री संजय मिश्रा, जिला कार्यालय सह मंत्री चंद्रकांत पिपलेवार, नगर अध्यक्ष रमाकांत डहाके के प्रमुख आतिथ्य में संपन्न हुई। इस अवसर पर भाजयुमो जिला उपाध्यक्ष योगराज टेंभरे, मौनल जैन, प्रमन कारकिरिया, नगर अध्यक्ष जैनेन्द्र कट्टे, जिला मंत्री अमन गांधी, ऋषभ भाटिया जिला कोषाध्यक्ष धीरज सुराणा, जिला कार्यालय मंत्री संकेत सुराणा, शेखर फुलसूरी, अखिलेश चौर, प्रज्वल चौरसिया,



जिला कार्यालय सह मंत्री राहुल जेमी जमईवार, नगर महामंत्री दीपक लोहारे, मोहित राणा, सिद्धार्थ वाजपेई, जसमीत नरदे सहित बड़ी संख्या भाजयुमो कार्यकर्ता और पदाधिकारी उपस्थित रहे। जहां 23 दिसंबर को प्रदेश शासन के खेल एवं युवक कल्याण, सहकारिता मंत्री विश्वास सारंग के बालाघाट प्रवास की व्यापक तैयारियों को लेकर रूपरेखा बनाई गई। जिसके तहत भाजयुमो कार्यकर्ताओं को अलग-अलग जिम्मेदारी सौंपी गई। मंत्री विश्वास सारंग की अगुवाई जिले

प्रवास द्वार कंजई, बंजारी मंदिर के समीप की जाएगी। वहां लालबरी, गरी, बालाघाट नगर में जगह-जगह स्वागत-सत्कार किया जाएगा। बेला में मंत्री सारंग पूर्व कैबिनेट मंत्री गौरीशंकर बिसेन से भाऊ निवास में उनसे सौजन्य भेंट करेंगे। बाद खेल महोत्सव, कायस्थ समाज भवन लोकार्पण, पंचार प्रिमियम क्रिकेट लीग का शुभारंभ करेंगे। साथ अन्य स्थानीय कार्यक्रम में शामिल होंगे। बैठक में जिले के युवाओं से बड़ी संख्या में इन अवसरों पर उपस्थिति का आग्रह किया गया।

## शीतल पांडे ने गोल्ड मेडल जीत बढ़ाया मान

नवभारत, परसवाड़ा। कहते हैं माता-पिता के सपने संतान को सफलता में जीवित रहते हैं। एलएनसीटी यूनिवर्सिटी, भोपाल की छात्रा कुमारी शीतल पांडे निवसि लामता बालाघाट ने पत्रकारिता में पोस्ट ग्रेजुएशन में प्रथम स्थान प्राप्त कर गोल्ड मेडल जीते हुए अपने स्वर्गीय पिता गुलाब प्रसाद पांडे के सपनों को साकार किया है। शीतल पांडे को इस असाधारण उपलब्धि के लिए उन्हें कर्नाटक राज्य के राज्यपाल द्वारा सम्मानित किया गया। यह सम्मान न केवल उनकी मेहनत का प्रमाण है, बल्कि उस संघर्ष और मार्गदर्शन को भी याद दिलाता है जो उनके पिता ने जीवनकाल में उन्हें दिया था।

## ध्यान साधना को मिली वैश्विक स्वीकृति

बालाघाट, नवभारत। कभी विलासिता समझी जाने वाली ध्यान साधना को आज वैश्विक स्तर पर मान्यता मिल चुकी है। विश्व ध्यान दिवस, जो कि 21 दिसंबर को मनाया जाता है, के अवसर पर आज गुरुदेव श्री श्री रवि शंकर सुयुक्त राष्ट्र के मंच से रात्रि 8:30 बजे (भारतीय समयानुसार) लाइव जुड़कर पूरे विश्व को एक साथ ध्यान कराएंगे। इस ऐतिहासिक अवसर पर पूरे विश्व में करोड़ों लोग सामूहिक ध्यान में सहभागी बनेंगे, जिससे ध्यान, मानसिक शांति एवं आध्यात्मिक चेतना एक सशक्त वैश्विक संदेश जाएगा। ध्यान अब दुनिया के लिए कोई विलासिता नहीं रह गया है। जिले के प्रमुख शैक्षणिक संस्थानों एवं सार्वजनिक स्थलों पर 18 से 28 दिसंबर तक निःशुल्क सामूहिक ध्यान सत्र आयोजित किए जा रहे हैं।



शैक्षणिक संस्थानों में उत्साहपूर्ण सहभागिता उत्कृष्ट विद्यालय, सी.एम. राई संदीपनी विद्यालय, एम.एल.बी. स्कूल, सरदार पटेल कॉलेज, पी.जी. डिग्री कॉलेज, कमला नेहरू कन्या महाविद्यालय सहित शासकीय एवं निजी विद्यालयों, कॉलेजों और कार्यालयों में विद्यार्थी, शिक्षक

एकत्रित होकर सामूहिक ध्यान करेंगे। जो लोग स्थल पर उपस्थित नहीं हो सकेंगे, वे ऑनलाइन संसाधनों के माध्यम से इस लाइव ध्यान सत्र से जुड़कर इस वैश्विक आयोजन का हिस्सा बन सकते हैं।

## 192 देशों का समर्थन : संयुक्त राष्ट्र में ऐतिहासिक निर्णय

संयुक्त राष्ट्र महासभा में 192 देशों द्वारा विश्व ध्यान दिवस के प्रस्ताव का समर्थन किया जाना ध्यान की वैश्विक स्वीकार्यता का स्पष्ट प्रमाण है। शिक्षा, संघर्ष समाधान, युवा नेतृत्व, कारागार सुधार, कॉर्पोरेट तनाव प्रबंधन एवं सामाजिक समरसता जैसे क्षेत्रों में ध्यान को प्रभावी साधन के रूप में अपनाया जा रहा है। आज ध्यान केवल व्यक्तिगत आत्म-विकास तक सीमित नहीं रह गया है,

## सहायक संचालक द्वारा किरनापुर क्षेत्र की शालाओं का निरीक्षण

किरनापुर, नवभारत। जिला शिक्षा अधिकारी अश्विनी कुमार उपाध्यक्ष के मार्गदर्शन में सहायक संचालक सी.एस. मरावी द्वारा विकासखंड किरनापुर अंतर्गत शासकीय उत्कृष्ट विद्यालय किरनापुर, शासकीय कन्या उच्चतर माध्यमिक विद्यालय किरनापुर, उच्चतर माध्यमिक विद्यालय किन्ही, हाई स्कूल रानककोड़ी एवं शासकीय हाई स्कूल पौनी का निरीक्षण किया गया।



विद्यार्थियों की उपस्थिति कम पाई गई, जिस पर संबंधित शिक्षकों को कारण बताओ सूचना पत्र जारी किया गया तथा आगामी दिनों में विद्यार्थियों की उपस्थिति बढ़ाने के निर्देश दिए गए। श्री मरावी द्वारा कक्षाओं में अंग्रेजी विषय का

अध्यापन कर विद्यार्थियों के शैक्षणिक स्तर का आकलन भी किया गया। निरीक्षण के दौरान परीक्षा पे चर्चा, छात्रवृत्ति वितरण की स्थिति की समीक्षा की गई तथा परीक्षाफल में कृषि विभाग विभाग द्वारा स्पष्ट किया गया है कि जिले में परीक्षाफल को बेहतर बनाने के उद्देश्य से ऐसे निरीक्षण लगातार जारी रहेंगे। शिक्षकों से अपील की गई है कि वे नियमित रूप से विद्यालय में उपस्थित रहकर गुणवत्तापूर्ण शिक्षण के माध्यम से विद्यार्थियों के परीक्षा परिणाम सुधारने में सक्रिय योगदान दें।

द्वारा जारी 75 दिवस की कार्ययोजना के अनुरूप अध्यापन कार्य करने पर विशेष जोर दिया गया। आईटी सेल को ऑर्डिनेटर श्री कमलनाथ पाराशर द्वारा विद्यालयों में आई तकनीकी समस्याओं का समाधान किया गया। जिला शिक्षा विभाग द्वारा स्पष्ट किया गया है कि जिले में परीक्षाफल को बेहतर बनाने के उद्देश्य से ऐसे निरीक्षण लगातार जारी रहेंगे। शिक्षकों से अपील की गई है कि वे नियमित रूप से विद्यालय में उपस्थित रहकर गुणवत्तापूर्ण शिक्षण के माध्यम से विद्यार्थियों के परीक्षा परिणाम सुधारने में सक्रिय योगदान दें।

## किचन में बैठा था सात फीट लंबा सांप

जबलपुर। विजय नगर थानांतर्गत विजय नगर निवासी दक्ष कुमार तिवारी के घर में दोपहर दो बजे रसोईघर में गैस सिलेंडर के पास एक सात फीट सांप बैठा देखकर वहां अफरातफरी मच गई। दक्ष की सूचना पर पहुंचे सर्प विशेषज्ञ गजेन्द्र दुबे ने रेस्क्यू करते हुए सांप को पकड़कर जंगल में छोड़ दिया। पकड़ा गया सांप धामन प्रजाति का सांप है जो कि जहरीला नहीं होता है।

## दो शातिर चोर गिरफ्तार, 2 लाख का माल जब्त

जबलपुर। अधराताल पुलिस ने सुने मकान का ताला तोड़कर चोरी करने वाले दो शातिर चोरों को गिरफ्तार किया है जिनके कब्जे से 2 लाख 20 हजार रुपये के जेवर जब्त किए गए हैं। नगर पुलिस अधीक्षक अधराताल सुश्री राजेश्वरी कौव ने बताया कि सिद्धीविनायक कालोनी महाराजपुर निवासी सतीश कुमार सेन 22 नवम्बर को परिवार सहित नागपुर चले गये थे। 22 व 23 नवम्बर की दरम्यानी रात चोरों ने घर का ताला तोड़कर जेवरत पार कर दिए थे। पुलिस ने प्रकरण दर्ज कर पतासाजी शुरू की।



अधराताल सब्जी मार्केट कंचनपुर में दबिश देकर अभिषेक चक्रवर्ती पिता गोपाल चक्रवर्ती 19 वर्ष निवासी दुर्गा चौक बाबाटोला थाना हनुमानताल एवं प्रिंस उर्फ आशिक चौधरी पिता संतोष चौधरी 18 वर्ष निवासी विलियम के घर के पास थाना हनुमानताल को पकड़ा गया। पृष्ठछात्र करने पर अधराताल अन्तर्गत सिद्धीविनायक कालोनी

महाराजपुर में रैकी कर सुने मकान का ताला तोड़कर चोरी करना स्वीकार किये एवं चुराये हुये जेवर आपस में बांटकर अपने अपने घरों में छिपाकर रखना बताये, दोनों आरोपियों के कब्जे से चुराये गए जेवरत जब्त किए गए। पकड़े गये आरोपी अभिषेक चक्रवर्ती एवं प्रिंस उर्फ आशिक चौधरी आपराधिक प्रवृत्ति के हैं आरोपी अभिषेक चक्रवर्ती के खिलाफ चोरी, नकबजनी, मारपीट हत्या का प्रयास सहित पूर्व से आधा दर्जन अपराध करने पर अधराताल अन्तर्गत सिद्धीविनायक कालोनी नकबजनी के 2 अपराध दर्ज है।

## सोने-चांदी के जेवरात, नगदी चोरी

जबलपुर। संजीवनीनगर थाना अंतर्गत चंदन कॉलोनी में एक घर से सोने चांदी के जेवरात व नगदी चोरी हो गई। पुलिस ने रिपोर्ट पर अज्ञात के खिलाफ प्रकरण दर्ज कर लिया है। पुलिस के मुताबिक शुक्रवार शाम संतोष कुमार पंडित 32 वर्ष निवासी चंदन कॉलोनी ने रिपोर्ट दर्ज कराई कि उसके घर के बाजू से उसके भाई मदन पंडित, चंदन पंडित एवं आनंद पंडित अपने परिवार के साथ रहते हैं। 16 दिसम्बर की दोपहर लगभग 3 बजे उनकी पत्नी सुनीता ने बाक्स के डिब्बे में रखे सोने चांदी के जेवर देखे तो सोने चांदी के जेवर एवं



नगदी रूपये गायब थे उसने घर में लगे कैमरे चैक करवाये। 12 दिसम्बर को दोपहर 3 बजे से शाम 5 बजे के बीच कैमरा बंद था उसे शक है कि कैमरे बंद के दौरान अज्ञात चोर घर में घुसकर बाक्स में रखा सोने चांदी के जेवरात व नगदी दस हजार रूपए चुराकर ले

## जिला पंचायत की सामान्य प्रशासन समिति की बैठक

नवभारत, जबलपुर। जिला पंचायत जबलपुर कार्यालय में शुक्रवार को अध्यक्ष आशा मुकेश गोडिया की अध्यक्षता में सामान्य प्रशासन समिति की बैठक आयोजित की गई। बैठक में उपाध्यक्ष विवेक पटेल, मुख्य कार्यपालन अधिकारी अभिषेक गहलोत, सभापति एवं संबंधित विभागीय अधिकारी उपस्थित रहे। बैठक में कृषि विभाग, एमपीआरडीसी, लोक स्वास्थ्य यांत्रिकी विभाग एवं जल निगम के कार्यों की समीक्षा की गई। ग्रामीण क्षेत्रों में सड़कों की गुणवत्ता

## जल जीवन मिशन, आंगनवाड़ी पोषण पर हुए प्रमुख निर्णय

सुनिश्चित करने, प्रगतिरत कार्यों को समय-समया में पूर्ण करने तथा जल जीवन मिशन के अंतर्गत पेयजल समस्या के समाधान हेतु अधिक प्रयास करने के निर्देश दिए गए। आंगनवाड़ी केंद्रों में बच्चों को पोषणयुक्त भोजन, केंद्रों का संचालन सरकारी भवनों में तथा

संसाधनों की गुणवत्ता बनाए रखने के निर्देश भी दिए गए। कृषि विभाग की समीक्षा के दौरान ई-टोकन प्रणाली की शिक्षायतों पर सीईओ जिला पंचायत के निर्देश पर लाइव प्रदर्शन किया गया, जिसमें आधार सत्यापन, भू-अभिलेख जोड़ने एवं टोकन

जन्मदर्शन की प्रक्रिया प्रदर्शित की गई। अधिकारियों ने बताया कि ई-टोकन पायलट प्रोजेक्ट 1 अक्टूबर 2025 से लागू है, जिसके अंतर्गत अब तक हजारों किसान लाभान्वित हो चुके हैं। कुछ डबल लोक केंद्रों पर उर्वरक घर पहुंचे सेवा भी प्रारंभ की गई है। बैठक में यह भी बताया गया कि वर्षों से अक्रियाशील संभागीय हाट बाजार को 21 दिसंबर 2025 से पुनः शुरू किया जा रहा है, जहां स्व-सहायता समूहों द्वारा तैयार उत्पादों के साथ देशी स्वाद के शाकाहारी एवं मांसाहारी रेस्टोरेंट की सुविधा उपलब्ध रहेगी।

## पमरे में गत वर्ष की तुलना में लगभग 8 प्रतिशत बढ़ोत्तरी हुई

जबलपुर। महाप्रबंधक द्वारा राजस्व बढ़ाने के निर्देशों और वाणिज्य परिचालन विभाग के वरिष्ठ अधिकारियों और कर्मचारियों द्वारा किए गए समन्वित प्रयासों के परिणामस्वरूप पश्चिम मध्य रेलवे ने चालू वित्तीय वर्ष के अप्रैल से नवम्बर तक रुपये 5675 करोड़ 36 लाख का कुल प्रारम्भिक राजस्व अर्जित किया है, जो पिछले वर्ष की इसी अवधि (रुपये 5268 करोड़ 79 लाख) की तुलना में 7.72 प्रतिशत अधिक है। ऑरिजिनेटिंग रेवेन्यू के मद वाइस आय पर नजर डालें तो

यात्री यातायात से रुपये 1704 करोड़ 13 लाख, माल यातायात से रुपये 3693 करोड़ 94 लाख, अन्य कोचिंग मद में रुपये 122 करोड़ 11 लाख एवं विविध आय यानि सड़की से रुपये 155 करोड़ 18 लाख का रेलवे राजस्व प्राप्त किया है। चालू वित्तीय वर्ष के आठ माह में मण्डल वाइस बात करे तो जबलपुर मण्डल ने रुपये 3382 करोड़ 84 लाख, भोपाल मण्डल ने 1237 करोड़ 05 लाख एवं कोटा मण्डल ने रुपये 1055 करोड़ 47 लाख का कुल ऑरिजिनेटिंग रेवेन्यू अर्जित किया है।

## नवविवाहिता का गर्भपात कराया, कार व नगदी के लिये घर से निकाला

जबलपुर। बेलबाग थाना अंतर्गत बड़ा फूटालाल में देहेज लगी पति ने नवविवाहिता का गर्भपात कराने के 12 लाख रुपये एवं कार की मांग कर उसे घर से निकाल दिया। पुलिस ने पत्नी को प्रताड़ित करने वाले पति के खिलाफ प्रकरण दर्ज कर लिया है। पुलिस ने बताया कि श्रीमति अंशु ठाकुर 27 वर्ष निवासी राधा स्वामी का बड़ा फूटालाल ने लिखित शिकायत की कि उसका विवाह 7 जून 23 को आयुष ठाकुर निवासी भगवानगंज सागर के साथ हिन्दू रीति रिवाज के साथ हुआ था विवाह में उसके पिता अपनी सामर्थता से नगदी एवं सोने के गहने व गृहस्थी का सामान दिया था लेकिन उसके पति शादी में दान देहेज से खुश नहीं थे, उससे बोले कि भोपाल में मेरी शादी का रिस्ता


हो रहा था भोपाल वाले 25 लाख एवं कार देने के तैयार हो गये थे, किस्मत खराब थी जो तुमसे शादी हो गयी है कहते हुये 12 लाख रुपये एवं कार की मांग करने लगे, उसने अपने पति को समझाया तो कुछ समय ठीक रहा, इसी दौरान वह गर्भवती हो गयी थी, 25 अगस्त 23 को उसके पेट में दर्द होने से स्त्री रोग विशेषज्ञ डॉक्टर से इलाज कराये, कुछ दिन उसे पति ने उसे रात में दूध में कोई पावडर मिला कर दिया बोले कि ताकत की दवा है बच्चा स्वास्थ्य रहेगा, कुछ दिन बाद उसका स्वास्थ्य खराब हो गया, जिसकी जानकारी उसकी ससुराल वाले को समझाने की उसके माता पिता ने जबलपुर में उसका इलाज कराया जहां डॉक्टर ने चैकप किया रिपोर्ट आने के बाद

डॉक्टर ने बताया कि आपने कुछ दवा खाई है जिससे आपका गर्भपात हो गया है। उसने पति से पूछा कि दूध में क्या मिलाकर पिलाये हो तो पति बाम्बे जाने का बहाने करके चला गया, वह अपने माता पिता के साथ रह रही थी जनवरी 2024 में पति उसे समझाकर ससुराल ले गया फिर 1-2 माह बाद ससुराल वाले उसे पुनः देहेज के लिये प्रताड़ित करने लगे, पति उसके साथ मारपीट करने लगा, कुछ समय बाद उसकी तबियत खराब होने से 26 मई 24 को पति उसे मायके छोड़कर चले गये, उसने एवं उसके परिवार वालों से ससुराल वालों को समझाने का प्रयास किये लेकिन पति एवं ससुराल वालों ने उसे साथ में रखने से मना कर दिया।

## लापरवाही शहर के कई क्षेत्र की सफाई व्यवस्था बेपटरी, दुकानें पड़ी सूनी, व्यापारी परेशान

# सड़कों पर छोड़ी सिल्ट, बद्बू से जीना हुआ दुश्वार

जबलपुर, नवभारत। शहर के पांश इलाकों के ड्रेनेज सिस्टम विगत कुछ समय से चोक पड़े हुए थे। जिसे दुरुस्त करने का बौड़ा नगर निगम ने आखिरकार उठा लिया है। लेकिन, आमजनों की समस्या कम होने का नाम नहीं ले रही है। निगम के सफाई मित्रों द्वारा नाले नालियों की सफाई तो की जा रही है, लेकिन उसमें से निकलने वाली सिल्ट सड़कों पर ही छोड़ दी जा रही है। इस लापरवाही का जीवत उदाहरण नेपियर टाउन जैसे ए ग्रेड मोहल्ले में मंगलवार को देखने मिला। मालूम हो कि शहर क्षेत्र की सफाई व्यवस्था बेपटरी हो



चुकी है। नगर के कई बाड़ों में जगह-जगह कुड़े का ढेर लगा रहता है। मंगलवार अल सुबह 8 बजे भी कुछ ऐसा ही नजारा देखने को



मिला, जहां निगम का अमला नेपियर टाउन मोहल्ले की सफाई करने आया तो जकर लेकिन, आधा अधूरा कार्य कर चलता बना। वजह

पूछने पर जिम्मेदारों द्वारा लेबर नहीं होने का हवाला दिया।

## बद्बू और दुकानों में गंदगी

नगर निगम द्वारा नाले की सिल्ट निकाल कर सड़कों और गलियों में छोड़ दी गई है। जिससे आवागमन में दिक्कत होने के साथ साथ दुर्गंध से आसपास के लोगों का रहना दुश्वार हो गया है। इससे लोगों में नाराजगी है और सफाई की मांग उठाई है। मोहल्ले वासियों का कहना है कि निगम की ओर से नियमित कुड़े का उठान नहीं होने से हर ओर कूड़ा फैला रहता है। वहीं व्यापारियों के लिए अब नई समस्या खड़ी हो गई है। सड़कों पर पड़ी सिल्ट के कारण दुकानें सूनी हो गई हैं। जो ग्राहक आ भी रहे वो भी अपने साथ गंदगी लेकर दुकानों में प्रवेश कर रहे हैं। बता दे कि वाहनों के पहिये से सिल्ट सड़क पर फैल रही है जिससे पैदल चलना भी मुश्किल हो रहा है। स्कूली बच्चों, राहगीरों को काफी परेशानी उठानी पड़ रही है।